

సరళా దేవి రిస్టువాచీ చూసుకుంది.
వదిన్నర!

వర్షం అలా పడుతూనే ఉంది,
తెరిసి లేకుండాను. 'వెధవ సరం!' అని పైకే విసుక్కుంది సరళా దేవి.

రామకోటి ఆమెని గమనించ
కుండా బలమీద చతురంగ
బలాలూ పేరుస్తున్నాడు.

'మరో ఆట వేద్దామంటావా?'
అంది సరళా దేవి, ఆవలిస్తూ చిటిక
లేస్తూ.

'ఆయ నొచ్చేవరకూ ఆడుతా
నంటివిగా!... నీ యిష్టం. పోయి
పండుకుంటానంటే వెళ్ళు. నాదేం
లేదు' అని రామకోటి ఆమె వెళ్ళి
పోడం తన కిష్టంలేదని తెలియ
జేశాడు.

వరండాలో కుర్చీల్లో కూర్చు
న్నారు, రామకోటి సరళా దేవిను.
టేబిల్ పొడుగువైపు ఒక కుర్చీ,
వెడల్పువైపు మరొకటి. టేబిలు
మీద చతురంగబలాలూ యుద్ధానికి
సిద్ధంగా ఉన్నాయి.

'అయనింకా ఎప్పుడోస్తారో...
ఊరంతా నిద్రపోయిందిగాని ఇంకా
యింటికి జేరటానికి వేళకుదర్లా.'
అని పైకే అనుకొని, రామకోటి
కళ్ళలోకి చూసి 'నాదా?' అని,
యాదాలాపంగా బంట్లు తోసింది
సరళా దేవి. మరుక్షణం ఆమెదృష్టి
గేటువేపు మళ్ళింది.



45 మిమిపాటి
కొమ్మగోపాలం

అక్కడింకా ఎవరూ ఒచ్చిన
అలికిడి గాలేదు.

సరళా దేవి ఆనందరావు భార్య.
అతను ఎడ్యుకేట్. రామకోటి
ఆడునెలల క్రితం ఇన్ కమ్ కేక్స్
అఫీసరుగా వొచ్చాడు... ఇంతకు
ముందుండే అఫీసరు, అదే యింట్లో,
క్రిందివాటాలో ఉండేవాడు. ఆయన
వెళ్ళినతర్వాత పదిహేను రోజుకి
రామకోటి ఈ వూరు వొచ్చాడు.
అ పదిహేను రోజులోనూ
ఆనందరావు ఇంటివాళ్ళతో మాట్లాడి
తను మేడమీది వాటాలోంచి క్రింది
వాటాలోకి మారిపోయాడు.

'మేడమీది వాటా అయినా
సరే, నా కభ్యంతరం లేదు!' అని
రామకోటి ఇల్లు చూసుకున్నాడు:
చేరేడు.

'మర్నాడు బాద్మిన్టెన్ ఆతను
దగ్గరుండి నేమ్ బోర్డు కొట్టిస్తూ

వుండగా సరళా దేవి అటొచ్చి అతన్ని గుర్తుపట్టింది.

‘హాల్ — లో — రాంకోటి | నువ్వు, ఈ ఇన్ కమ్ కేర్నాఫీసరు? బలే! ఎంత చిత్రం!?’ అన్నది, మొహం అంతా ఆశ్చర్యం, ఆనందం, నవ్వు చేసుకొని.

కడువునిండా ఒచ్చిన సంతోషం రామకోటి కూడా మొహంనిండా కనబర్చాడు. ‘—అరె! మీరా? ఈ క్రింది వాటాలో ఉంది?— ఆనందరావు, బియ్యే బియల్, అంటే పరధ్యాన్నంగా ఎవరో అనుకుంటున్నాను! జస్ట్ వండర్ ఫుల్!—ఆనందరావు ఈ పూళ్ళో పట్టాడా ప్రాక్టీసు?’

‘బందర్లో బాగులేదని యిక్కడి కొచ్చేశాంగా! ఐదేళ్ళయింది!’

— ఆనందరావు, రామకోటి, సరళా; వొక్క కాలేజీలోనే చదువు కున్నారు. అందరికీ అందర్ని తెలుసు. అందర్ని తెలియడమే కాదు; అంతా తెలుసు.

రామకోటి ఆ రోజుల్లో సరళని కోరేడు; ప్రేమించాడు. ఆరాధించేడు ... తీర్చిదిద్దిన బొమ్మలా వుండేది సరళ. అంతేకాదు. చూసిన వాళ్ళందర్ని వెర్రెత్తించేటంత చలాకీగా, దూకుడుగా, వుండేది. ఇంకొంచెం అయితే ఎబ్బెట్టుగా వుంటుం దన్నంతగా సౌందర్య ప్రదర్శన చేసేసేది ... బట్ట కట్టడంలో, బొట్టు పెట్టడంలో, జుట్టు

దువ్వుకోడంలో, సరళా దేవి కళ్ళ వేరు. నడవడంలో, నవ్వుడంలో, పరుగెత్తడంలో, పడిపోతుండేమో నూదాం అనిపించి జనాన్ని నిలబెట్టేయడంలో సరళా దేవి పద్దతే వేరు. ఆమెని అనుకరిద్దామని ఆడ పిల్లలూ, అనుసరిద్దామని మగపిల్లలూ ఊరేవాళ్ళు.

... అది అప్పటిమాటే ... అప్పటి సరళ యిప్పటి సరళలో యెక్కడైనా కనబడుతుండేమో అని వెతుకుతున్నాడు రామకోటి ... ఇప్పుడే తే మట్టుకేం?—సరళ అప్పటికంటే ఎక్కువ నిండుతనం ప్రదర్శిస్తూ, అప్పటికంటే ఎక్కువ ఆదరం చూపిస్తూ; అప్పటికంటే ఎక్కువ అందంగా కనిపిస్తోంది... ఈ నిండుతనంలో, ఆదరంలో, ఆత్మసౌందర్యం ఎక్కువగా ఉన్నట్టుంది. పరిణతి పొందిన ఆనందానుభవం సరళ — అప్పుడేదో అజ్ఞానంలో, అడిగితే అవునూ కామా అనలేకపోయింది ... ఇప్పుడేమనుకుంటోందో, సరళ!?

రామకోటి ఆమె కళ్ళల్లోకి చూశాడు. అవి అస్పష్టంగా అటూ యిటూ కదిలేయి. ఎటో యెటో చూసి వెతికి, ఎక్కడా ఏమీ లేదని గ్రహించినట్టు మళ్ళీ యిటో చేయి.

‘ఎంటో — అదోలా వున్నావ్ సరళా!’

‘ఏంలా’ అనవసరంగా నవ్వింది, సరళ.

‘అతను రాలే దనేగా |... ..
 ఒస్తాడులే... యిదేం కొత్తా?’

సరళ నవ్వుకుంది. ఏదో ఓవారూ
 చెప్పాలని చెబుతున్నాడురాంకోటి.
 అంతే. అదొక ఫారాలిటీ. ఆడదానికి
 మొగుడో ఎవడో రక్షణ వుండాలి.
 రక్షణ దొరుకుతుందిలే అని అభయం
 యివ్వడం సిల్లీ ఫారాలిటీ |

—కాని, ఫారాలిటీస్ దాట
 గలిగిన స్నేహం తమని... ఆ మాట
 కొనే అన్ని అవరోధాలూ అతిక్ర
 మించగల అనుబంధం—మొగ్గలోనే
 తుంపేసినా మోడే చిగురించగల
 ఆనందానుబంధం అమృతం, అనంతం;
 అనుభవంతో ఆరిపోయేదిగాదు.

తన అందాన్ని - అమ్మ కంటే
 బహిరంగంగా, అద్దంకంటే
 స్పష్టంగా, చెప్పగలిగిన రాంకోటి
 తన ఆనందాన్ని—ఆనందరావుకంటే
 అభిమానంగా, అత్మకంటే ఆప్యాయంగా
 అకాంక్షించి అనేక పద్ద
 రాంకోటి; తనే సర్వమునుకొనే
 వాడు ఒక్కడైతే ఉన్నాడన్న గర్వం
 తనక్కలగజేసిన రాంకోటి - అతన్ని
 చూస్తూ వుంటే, అతని సమక్షంలో
 వుంటే, అనుభవానికి ఆత్మమీద
 అనవసరంగా యింత ఆగ్రహమూ
 అనూయా ఎందుకూ అన్న
 మీమాంస కలుగుతుంది.

‘సరళా; నువ్వందంగా
 ఉన్నావు ... నువ్వంటే నాకెంతో
 యిష్టం.’ అన్నాడు రామకోటి. అంత

తియ్యటి మాటల్ని అంత స్పష్టంగా
 చెప్పిన మొదటివాడు ఆఖరువాడు
 కూడా) అతనే... .. ఇప్పుడు
 అనడేం? — ఇప్పుడూ అంటూనే
 ఉన్నాడేమో; ఆ మాటల్ని వాతా
 వరణం మింగేస్తోంది. అతని నోటంట
 ఆ మాటలు ఆలకించే అర్హత
 పోగొట్టుకుంది తను.

‘నన్ను పెళ్ళిచేసుకో సరళా...
 అలాచేస్తే నీ కంకితంచేసి
 నా బ్రతుకు సార్థకమైన సరళ
 రేఖగా తీర్చి దిద్దుకుంటాను’
 అన్నాడు... .. ఇప్పుడు కాదు;
 ఎప్పుడూ, ఆనందరావుగాని, మరొ
 కరుగాని మళ్ళీ ఆ మాట అన
 కుండానే అంతా జరిగిపోయింది.

—ఆరోజు — అతను తనకి
 వ్రాసిన లేఖని, మెన్ వార్డెనూ,
 ప్రిన్సిపాల్ గారూ పంచాయితీకి
 పెట్టినరోజు—వాళ్ళు చేసిన ఫన్
 చూసి—‘అయన నా కుత్తరం రాసే
 డని అంత యిదేం, మీ కందరికీ?
 నేను ఆయన్నే పెళ్ళాడుతాను |
 ఊరేగండి!’ అని పైకి అనేద్దా
 మన్నంత ప్రేరేపణ కలిగింది—
 కాని అనలేకపోయింది.

—అదొక చిత్రమైన లేఖ—
 పెళ్ళినే పెక్కుసార్లు పెద్దగా ఉద
 హరించి వుటంకించిన ప్రేమ లేఖ—
 అస్తులూ అవకాశాలూ అభివర్ణిం
 చాడు. తండ్రి కొక్కడే కొడుకు.
 ఒక్క తల్లికికాదు. పెద్దమ్మకూ, చని
 పోయిన సవతితల్లికి ముగ్గురు తల్లు

లకు - ముచ్చటపంతున ముద్దుబిడ్డ.
 కలిగినింటివారి గారాబుపట్టి... ఏం
 చేసినా సహించడమేకాక మెచ్చు
 కోడం నేర్పిన పెద్దలు ... చురుకు
 తనంతో, జ్ఞానంతో ఆకట్టుకున్న
 స్నేహితులూ వుపాధ్యాయులూ —
 చూడు సరళా, ఇదీ నా ప్రపంచం.
 నా చుట్టూ మనుష్యులు ఇంతలాంటి
 దేవతలు... పీళ్ళనిబట్టి నన్ను తెలు
 సుకోగలవు — ఈ జనం మధ్యకి,
 ఈ మనం మధ్యకి నీలాంటి నుందరి,
 సుకుమారి, సుమతి, గృహలక్ష్మిగా,
 రాణిగా ఉంటే తప్ప నిండుతనం
 రాదు — నీవేవుకి ఏమాత్రం అయినా
 దురదృష్టం, అనుమానం, సందేహం
 వుంటే; యెంత పెద్దవైనా సరే: ఎంత
 మొండివైనా సరే, వెంటనే తెలియ
 జేయ్యి: దాటడానికి మార్గం; పోనీ
 తప్పించుకోడానికి తరణోపాయం
 చూసి తెలియజేస్తాను —

'ఇందులో వొక్క అక్షరం
 అబద్ధం లేదండీ... ఏదో వుండేకంలో,
 తాత్కాలిక వుల్లాసంలో, అర్థరాత్రి
 పూట అరకప్పుటి కొట్టేసి అప్పటి
 కప్పుడు తెచ్చుకున్న ఆవేశంలో
 రాసినబాపతు కాదండీ. అంతా ఫీల్, అన్నీటికి
 సిద్ధమై వ్రాసేనండీ —'
 అన్నాడు! ఆనాడు ప్రిన్స్ పాల్ గారు,
 కొందరు లెక్కరర్లు, అతన్ని నిలబెట్టి
 సంజాయిషీ అడిగితే.

'డిస్మిస్ హిమ్ !!' అంది మెన్
 వార్డెను; నలభై రెండేళ్ళ ఆజన్మ

బ్రహ్మచారిణి. పదేళ్ళ మెన్ సర్వీ
 సులో, — వెయ్యిన్నొక్క ప్రేమ
 లేఖలో — వొక్కటి కూడా తనది
 కాక పోయేనే అన్న కసి వెళ్ళ
 గక్కుతూ.




‘పోనీ ఆ అబ్బాయికే యివ్వరా
 దటమ్మా, పిల్లనూ |— అంతగా
 యిష్టపడుతున్నారాయే!’ అని
 ప్రెస్సెపోల్ గారంటే —

‘... అన్నీ బాగానే వున్నై
 గానండి, కోవట్లబ్బాయి కెట్టా
 యియ్యనండి అమ్మాయి నీ?—
 కమ్మోరంతా నామీద ఉయ్యరూ?’
 — అమ్మ ... తన ఆదరణాతిరేకంతో,
 తండ్రిగారు లేకపోవడమే అదృష్ట
 మనిపించిన అమ్మ—కలలో కన
 బడ్డది యిలలోకి తెచ్చిచ్చి లాలించి,
 కన్నవారుగాని ఉన్నవారుగాని కనీ

వినీ యెరక్కపోయినా, కల్యాణం
 కాదు కాలేజీయే కావాలన్నప్పుడు
 కనికరించిన కన్నతల్లి; కాకూడని
 సమయంలోనే కర్నూరుగా అయి
 పోయింది.

‘ఆ తన్నే పెళ్ళాడతానమ్మా.
 కులు గోత్రం కూడుబెడతాయా?
 కులమూ పాడూ |—’ అనలేక
 పోయింది తను. పోనీ యింకో
 విధంగా అతన్నో చెప్పాలనిపించినా,
 అంత మర్యాద మనిషికి యింత
 హీనమైన సలహా యివ్వడమా అని
 పించింది ... ముగ్ధత్వం వొదలని



119

నాడు మొహమాటం యెలా వదు
లుంది ?

అలా జరుగుతాయి పెళ్ళిళ్ళు—
ఇరవైవిళ్ళకిచేసినా బాల్యవివాహమే
తనది|...

ఆ సరళని చూస్తూ యిప్పుడు
మనస్సు నవ్వుతున్న చిరునవ్వును
దాచుకొంటూ, ఏవేనా వాక్యాలు
నోరుజారి వచ్చేస్తాయేమోనని బెదిరి
పోతూ రామకోటి వేపు దొంగ
తనంగా చూసింది సరళ.



అనందరావు ఆమెని పెళ్ళా
డాడు... 'లా' పూర్తి చేసుకొచ్చి,
ఎప్రెంటిస్ షిప్ కోసం బందరు
జచ్చిన అనందరావు, రామకోటి
కలిసి పియిలు అడ్డకి తీసుకున్నారు.
సరళనిచూసి, రామకోటి కథంతా
తెలుసుకొని, 'కులం వొక్కటే నీ
డిస్కాల్పిలిఫికేషన్ నైతే ఆ అమ్మాయిని
నే చేసుకోవల్సిందే—అన్ని విలువ
లున్న మనిషిని పెళ్ళి పోనియ్యటానికి
లేదు,' అన్నాడు.

—తరవాత కూడా రామకోటి
వాళ్ళింట్లో ఉన్నాడు. 'ట్రీయో'
కలిసే కనబడేవారు ఎక్కడ
చూసినా. కాఫీ హోటల్ లులోనూ,
పార్కు లోనూ, పాపులోనూ. రోడ్ల
మీదా, ముగ్గురూ కలిసే కనబడి
జనానికి ముక్కులమీద వేళ్ళూ
చెవులమీద చేతులూ వేయించే
వాళ్ళు. సినిమాలో సరళని మధ్యన
కూచోబెట్టి ఇటొకరూ అటొకరూ

కూచుని జనాన్ని ఏడిపించుకు
తినేవారు,

ఈ ఎనిమిదేళ్ళ తరవాత, మళ్ళీ
నాటికి నేడు, ఇక్కడ కలిసి
వుండడం తటస్థించి, మళ్ళీ కులా
సాగా కాలం గడుపుతున్నారు
వాళ్ళు. అరునెలలో, క్లబ్బులూ,
పేకాటలూ; షికార్లూ, సినిమాలూ,
విక్టి కో లూ, పార్టీ లూ,
ఎన్నో చోట్ల ఎన్నో రకాలుగా
ఎంతోమందికి ముగ్గురూ విడిపో
కుండా కనబడి ఆశ్చర్య పరిచేరు.
ఎవరికి పరిచయం చేసినా,
'మా ఫ్రెండు!' అంటారు రామ
కోటిని, ఇద్దరూనూ. వాళ్ళమధ్య
బంధుత్వం కలవలేదు. అది వాళ్ళకి
అవసరంలా కనబళ్ళేదు. ఇలా
పెళ్ళయిపోగానే అలా అన్నయ్య
గారూ అంటూ పిలవడం ప్రారం
భించలేదు సరళ. అది వాళ్ళు
ముగ్గురూ అనకోకుండా అవలం
బిస్తున్న ఆనంద బాంధవ్యం.

రామకోటి పెళ్ళాడేడు. ఇద్దరు
పిల్లలు. మూడోమారు కనటానికి
ఆమె వుట్టిల్లా అత్తిల్లావున్న వూరు
వెళ్ళింది.

'ఆమె వొచ్చేంత వరకన్నా
మా యింట్లో తిను. ఆనక నువ్వె
ట్లాగూ మడిగట్టేసు కుంటావు'
అన్నది సరళాదేవి. 'ఎంత సేపూ
పప్పు ఉర్రగడ్డలేగా, ఆమెగారు
నీకు బేట్టేది ?'




“ఎత్తు వెనక్కి తీసుకుంటావా?—
ఇదుగో, ఈ స్క్వేర్ లో వుండేది
నీ క్వీన్” వేలుపెట్టి చూపించాడు
రామకోటి.

సరళ గడిలో చూస్తూ ఒడిలో
చూసుకుంది ... పైట ఎప్పుడు జారి
పోయిందో.. పూర్ణత్వాన్ని పొందిన
యవ్వనం అచ్చాదనలేక సిండుగా
గుండ్రంగా కనబడిపోతోంది.
అంగళంనర కైవారం కలిగిన బరు
వైన వున్నెలు బంగారు సూత్రంలో
వ్రేలాడతూ, ఏది బరువో ఏది
తలికో వెప్పలేకపోతున్నాయి.

చటుక్కున పైట దిద్దుకొని రామ
కోటి మొహం చూసింది సరళాదేవి.
అంతసేపూ అటు చూస్తున్న రామ
కోటి హఠాతుగా రోడ్డువేపు దృష్టి
మళ్ళించెడ. “అక్కడ విశ్రాంతి
తీసుకునే తల — ఎన్నివేల విలువ
చేసునో—| ?”

వర్షంపడుతోంది.. వర్షం చిందిన
వరదలో... వర్షం పొందిన యొడ
దలో వరద చిమ్మిన ఋరదలో...
ఎడద కమ్మిన బెడదలో... ఎక్కడ
చూసినా, చూసిన దృశ్యమే సుందర
తరంగా కనబడుతోంది ... దృష్టి
మరల్చుకున్నా కళ్ళకి కనబడుతూనే
ఉంది, ఆ దృశ్యం అదృశం కాకుం
డాను — మనస్సు విప్పిన
హృదయం... .. ఆనందరావు
రాలేదు ... అనవసరంగా ఆలస్యం
చెయ్యడం ఆలవాటు చేసుకున్నాడు.
ఆమెని కాల్చుకు తింటున్నాడు...
ఎప్పుడూ ఏదో గొడవ... పార్టీలూ,
సాక్షులూ, వ్యాజ్యాలూ అప్పీళ్ళూ,
మేజిస్ట్రేట్లూ జడ్జిలూ, థార్
ఎసోసియేషన్ మీటింగులూ అను
కుంటూను ... నల్లకోటు రెవ
రెపలు... నల్లగొన్న పరంపరల వర

ఈకొత్తరేడియో ఇచ్చేయ్యండి—
ముకపటిదేనయి - మంచి మంచి
నోటకొలాచ్చేవి -



వరలు... తనకీ వుంది - నల్లబజారు ప్రావకం; ... నల్ల ధనం వైభవం...
... నల్ల భార్య సొరభం

'ఇంకా రాలేదెందుకో -?' అంది సరళ.

'బహుశా వర్షానికి ఆగాడేమో -'

'వర్షమేతే ఆగిపోవాలిందేనా యేంటి?'

'బలేపనే; అటు చూడ్రాదూ, ఎట్లా వుందో, జోరు?'

'ఔననుకో - బతే మాత్రం? - ఏ రిక్తావాడికో మరో పావలా పారేసి రారాదా యేం?'

వర్షం కేసి చూస్తూ అనవసరంగా మాట్లాడుకుంటున్నామని యిద్దరూ తెలుసుకున్నారు. ఒక్క నిమిషం మౌనంగా వొకరి మొహం వొకరు చూస్తూ కూచుండిపోయారు. ఆ సమయంలో వాళ్ళ మనస్సుల్లో ఏం భావాలు కదులాడేయో చెప్పడం కష్టం - మాట్లాడుతూ మెరుపు మెరిసింది; పెద్దగా వురిమింది.

మెరుపులో సరళ మొహం కనబడది రామకోటికి. వెంటనే ఆమె మొహం మళ్ళీ చూశాడు. సరళ మొహంలో మెరుపు కనబడది. సినిమాలో ఉపయోగించే లైబ్రరీపాట్స్ లోని పిచ్చి గీతలు ఆమె మొహంమీద కాంతివంతమైన రేఖలుగా క్షణం, భయంకరమైన కొలరేడో లోయలా మరుక్షణం ముద్రించబడటం కనుపించింది ...

మొహాలు! మనస్సులకి నూచికలంటారు. ఈ మొహం సరళ మనస్సుది కాదు. సరళ ... సరళ ... సరళా దేవి! ప్రత్యక్షంలోని ప్రసన్న వదనంలో, వరోక్షమైపోయిన ప్రచ్ఛన్న స్పృశు లేవేనా ప్రకాశవంతంగా ప్రసరించేయేమోనని ప్రగాఢ ప్రయత్నంతో ప్రశ్నించిచూసేడు రామకోటి - మరుక్షణంలో అతని ప్రలోభం ప్రమాద భయంలో ప్రవహించుకుపోయింది... ఒద్దువొద్దు అవి బరువైన అడుగులో ఉరమెక్కి నృత్యం చేస్తాయి

అతనలా చూస్తూనే ఉన్నాడు; సరళా దేవి మూడుసార్లు చూపునేల మీదికి మళ్ళించి మళ్ళీ మూడుసార్లు అతని మొహంలో కే చూస్తూ కూచుంది. మళ్ళీ మెరుపు మెరిసింది. రామకోటి మెరుపుచూశాడు. సరళా దేవి అటు చూడలేదు. 'ఇంకనే నాళ్ళేనబ్బా!' అన్నది; ఉరుం చప్పుడులో బలంకలిపిన గలగల కలగా పులగం అయిపోయింది. అతను మళ్ళీ యిటు చూసేసరికి ఆట మధ్యలో సమాప్తమై విచారం కలిగింది.

'అరే! కలిపేకావా?'

'ఏం?' సిల్లీగా నవ్వింది. సరళా దేవి.

'నీ ప్రాబ్లెమ్ కి నేను సొల్యూషన్ చూపిద్దామనుకున్నాను. మొన్న - ఆ రష్యా ఛాంపియనుండ్లా - వాడికి యిట్లాంటి ప్రాబ్లెమ్ ఉచ్చింది ...

మొన్న సన్ డే హిందూలో
కామెంట్ చేసేడు....

“నాకు ప్రాబ్లెములేదు; నీ
సొల్యూషను అక్కరేమి!” అంది
సరళ, అతన్ని వంకరగా మాన్తూ,
మిస్పివన్ గా నవ్వుతూ; క్లెషింఛాన్ల
వోయ్ అన్నట్టు.

“అబ్బా! అదేంటి సరళా అట్లా
మాట్లాడతావు: నే నేమన్నానని?”
అన్నట్టు నిర్దోషి మొహం పెట్టి
మాట్లాడకుండా కూచున్నాడు
రామకోటి.

సరళ పక పకా నవ్వింది. “నేను
మాత్రం ఏమన్నాను?” అన్నట్టు
తేల్చుస్తూ, చదరంగం బలం భరి
తలో పోస్తోంది.

వీధిలో కారాగింది. గేటు

తెరుచుకొని వో అబ్బాయి, ఆనంద
రావుని గొడుగులో వరండా మెట్ల
రాకా తెచ్చి విడిచాడు.

“పొద్దున నాలుగింటికే వస్తా నం
డోయ్!” అని వెళ్ళాడు.


“ఓ, క్షే!” అని వరండా ఎక్కాడు
ఆనందరావు.

● ● ●
జేబులోంచి రుమాలు తీశాడు
ఆనందరావు. నెత్తి తుడుచుకొని,
మొహంలోకి చిన్న నవ్వు తెచ్చు
కొని, ఓసారి సరళవేపూ ఓసారి
రామకోటివేపూ చూశాడు దర్జాగా
నిలబడుండే.

“ఎటా అయితే నేం యింటికి
చేరారే?” అన్నది సరళ కసిగా.

“ఆ, చేరినట్టే. లేకుంటే కొంప

మీ సాక్ష్యాలు మాట్లాడండి
మీ సాక్ష్యాలు మాట్లాడండి
మీ సాక్ష్యాలు మాట్లాడండి
మీ సాక్ష్యాలు మాట్లాడండి



ముడిగేదే... 'బెల్లెగ్గా నవ్వుతూ
అన్నాడు ఆనందరావు '... ఇట్లా
నాకోసం చూస్తూ తెలవాడూ
కూర్చుని జాగారం చేసేవారేగా,
యిద్దరూ!'

'ఇంతకీ ఏం చేస్తున్నారట, ఇంత
సేపూ?'

'టాటా లేం లేవు. బార్ ఎసోసి
యేషన్ మీటింగ్!'

'నే ననుకుంటూనే ఉన్నాను!'
అన్నట్టుగా కుర్చీలో కదిలి సర్దు
కున్నాడు రామకోటి.

'చాలింది; చెబుతున్నారు -
హాయిగా ప్రయివేట్ ప్రాక్టీసు
పెట్టుకుని కూడా ఆర్థరాత్రి వరకూ
పనులు! ... గవర్నమెంటుద్యోగస్తులు
నయం; పెంచరాళే కొంపకు జేరు
కుంటున్నారు! - ఎండనాడు లేదు;
వర్షనాడు మొదలే లేదు!' అంది
సరళ ఉక్రోషం తగ్గక.

'వర్షంకదా, అనే మరి కాస్తేవు
కంటిన్యూచేసి మరిన్ని పాయింట్సు
డిస్కస్ చేసేం మీటింగులో!' అన్నాడు
ఆనందరావు మరింత
సరదాగా.

'వెళ్ళి బట్టలు మార్చుకు
రావోయ్; భోంచేద్దాం!' అన్నాడు
రామకోటి; మాటల్లోకొచ్చిన విసుగు
చేతో చూపించేస్తూ.

'అరే! భోంచేయ్యాలా?'
అన్నాడు ఆనందరావు; నవ్వుతూనే.

'మీరు రాకుండా యెప్పుడన్నా

భోంచేకారా ఏమిటి? - తొమ్మిది
లేదు, పదిలేదు, పదకొండూ
లేదు! - అట్లా నిమిషాలు లేక్క
బెట్టుకుంటూ కూర్చున్నాం.'
ఆనందరావు ఆలస్యం చేసినందుకు
పశ్చాత్తాప పడకపోయేసరికి సరళకి
ఉడుకుబోతుతనం వొచ్చి మాటలు
తడబడుతున్నాయి.

ఆనందరావు ఈ లేసుకుంటూ
లోపలికెళ్ళాడు. సరళ చదరంగం
బలంలో ఆఖరు పాన్లు ఒకటో
రెండో వుండిపోతే అవి భరితలో
పోసి, మూత పెట్టేసి రామకోటి
వేపు చూసింది. అతను ఆమె
చూపునుంచి తప్పించుకొని,
వాచీ వేపు చూసి, రాని ఆవ
లింతకోసం ప్రయత్నించాడు. సరళ
తనుకూడా అనుకోకుండా వాచీకేసి
చూసింది. పదకొండూ ఇరవై. లేచి,
'రా, రాంకోటి భోంచేద్దాం!' అన్నది,
వీలైనంత మృదువుగా. వెనక్కి
తిరిగి ఇంట్లోకి వెళ్ళి
పోయింది. నడుస్తున్నప్పుడు నాట్యం
చేసే ఆమె జడవేపూ నడుం వేపూ
విరుదులవేపూ, చూస్తూ సబ్బుదె
మత్తుగా కూచుండిపోయాడు రామ
కోటి. గది ద్వారం వరకూ వెళ్ళి
సరళాదేవి గిరుక్కున వెనక్కు తిరిగి
చూసింది: ఏదో తెలుసుకుండా
మన్నట్లుగా.

రామకోటి ఇంకా ఆలా
చూస్తూనే ఉన్నాడు...



ముగ్గురూ భోంచేస్తున్నారు. ఆనందరావు కేబుల్ కి వెదల్పువేపు ఒక్కడూ కూచున్నాడు; సరళా రామకోటి తేలిలు పొడుగువేపు ఎదురెదురుగా కూచున్నారు. ఆనందరావు తీరుబాటుగా, దర్జాగా, అకలిగా తింటూ, కోర్టులో అడిగిన ధోరణిలో రెండువేపులా వున్న యిద్దరినీ ప్రశ్న లడుగుతూ కాల క్షేపం చేస్తున్నాడు.

‘సో -- నువ్వెన్ని గంటల కొచ్చావు, ఇంటికి?’ రామకోటిని.


‘ఏడుంబావుకి.’

‘కబ్బుకి పోలేదన్నమాట...!’

‘పోలా. అప్పటికే చినుకు లొసున్నాయి. ఇహ కబ్బూ లేదు పాదూలేదని వాచ్చేశా.’

‘అత నొచ్చేంతవరకూ నువ్వేం జేకావ్?’ సరళాదేవిని.

‘ఏముందేం మహా, చెయ్యటానికి! -- వంట పూరి చేసుకుని రేడియో పెట్టుకూచున్నాను. అంతలోకే అతను రానే వొచ్చాడు...!’



తెల్లటి ఇస్మ్రీనూటు వేసుకున్న వో స్పృంద్రూవీ - రైలెక్కుడా మని వచ్చి, ఏ పెట్టెలోనూ భాళి లేకపోతే, చివరికి, ఓపెట్టిదగ్గర నుంచుని ‘ఈ పెట్టెలోవాళ్ళంతా దిగిపోయి వేరే పెట్టెలోకి వెళ్ళి

పోండి. ఇది ఇక్కడ దిగడి పోతుంది...’ అన్నాడు.

ప్రయాణీకులంతా కంగారుపడి, దిగిపోయి, వేరే పెట్టెలో నద్దుకున్నారు.

అప్పుడు ఆ అసామీ దర్జాగా అందులో యిక్కి, బివాణా వరిచి, హాయిగా వడుకున్నాడు.

ఎంతసేపటికీ రైలు కదలకపోడంచూసి, ఇవతలి కొచ్చి స్టేషను మాష్టరు అలా వెనుకూడంటే ‘రైలు ఇంకా ఎంత లేటు?’ అని అడిగాడు.

‘రైలు లేటు లేదండి... ఇందాక ఎవరో అభీనరుగారు ఈ పెట్టె తఱిఖీచేసి ఇది ఇక్కడ దిగడిపోవాలని అర్డర్స్ వేసేరు. అందుకని డిస్ కనెక్ట్ చేయించేశాం. రై లెళ్ళిపోయి చాలాసేపయింది’ అన్నాడు స్టేషను మాష్టరు.

‘ఇహ ఎంతకీ నే రాకపోతే చదరంగం వేసుకున్నారేం?’ ఇద్దరినీ.

‘అటా యే లేదు... .. ఎనిమిది స్పృరకేమో రాంకోటి మెట్టుదిగి వొచ్చాడు. భోంచస్తాడేమోనని వడించబోయాను. మీరు రాలేదని తను తిననన్నాడు. ఎవడో పారి వొచ్చి ఆఫీస్ లో పేర్లసీన్ క్రియేట్ చేసేడంటూ అదంతా చెప్పుకొచ్చేడు... .. ఆమీన చదరంగం వేసుకున్నాం.’ జవాబుచెప్తూ సరళా దేవి రామకోటివేపు చూసింది ‘ఏం, అంతేకదా?’ అని అతన్ని సంప్రదించినట్టుంది, ఆ చూపు సందర్భం.

‘చదరంగం వేద్దామని యెవరికి స్ప్రియి కైంది?’ అన్నాడ ఆనంద రావు, వేళాకోళంగా నవ్వుతూ; వాళ్ళిద్దరూ అలా మొహాలు చూసుకుంటున్నారని.

‘ఏమిటి, నీ క్రాసెగ్గామినేషను; చస్తున్నాం!’ అన్నాడు రామకోటి నవ్వుతూ.

‘అది కావోయ్—’ ఆనందరావు వికాలంగా నవ్వేడు. ‘వర్నం... .. ఉరుములూ మెరుపులూ భయంకరంగా వుండి... నే నేమో నిష్కారణంగా అక్కడ చిక్కు పడిపోతిని— రిక్తాల వాళ్ళేమో, నీ రూపాయకో నమస్కారం బాబూ మేం రాంపో, అంటున్నారాయె... నే నొచ్చే సరికి మీ రిద్దరూ... .. భోంచేసి వెచ్చగా వడుకుంటారేమో; ఇల్లు

ప్రోగ్రాంలేని డ్రామాహాల్లా ఉంటుందేమో భగవంతుడా— అనుకుంటూనే అక్కడి వుండిపోవలి సొచ్చె;— అందుకు!— అయామ్ సోగ్లాడ్!— మీ రిద్దరూ మేలుకొని, పైగా భోజనమయినా చెయ్యకుండా నా కోసం యెదురు చూడం నా కెంత గౌరవం, ఎంత అదృష్టం!’ అన్నాడతను; మొదటినుంచి చివరి దాకా నవ్వుతూ.

ఆ మాటలు అటా చెప్పవలసింది కాదనీ, అందులో ఏదో వ్యంగ్యం ఉందనీ అనిపించింది రామకోటికి. వెచ్చగా వడుకుంటారేమో అని భయపడ్డం— భోజనాలయినా చెయ్యకుండా యెదురు చూడం అదృష్టం. ఇవి సరిగ్గా ప్రయోగించబడలేదేమో!— అలా కాకుండా ‘అరెరె: పాపం! నాకోసం నిష్కారణంగా అకళ్ళతో కూచున్నారా. వెరి సారీ—’ అని ఏదో తేలిగ్గా అంటే బాగుండేదేమో... లాయరు! మాటలకి అర్థాలుంటాయని తెలుసుకోడం వృత్తిధర్మం. మరి అర్థమున్న మాటలు ప్రయోగించడం యిక్కడ ధర్మమా అనిపిస్తోంది— అతని ఉద్దేశ మేమిటో—? ఆ మాటలు సాధారణ మైనవిగా తీసుకోనేట త మూర్ఖులిక్కడ లేరని తెలీదూ?

‘ఎన్ని గేమ్స్ వేశారు?’ సరళా దేవి నడిగాడు, ఆనందరావు.

‘అక్కబెట్టలేదు—’ సరళ.

‘నువ్వు—?’ అన్నట్టు; చివరి

చూసినట్లు; రామకోటివేపుచూశాడు
ఆనందరావు.

‘మూడు... కాదు నాలుగూ.’

‘అన్నిసార్లునువ్వే గెల్చావుగా.’

‘...; ఓసారి తను గెల్చుకుంది’
అంటూ సరళవేపు చూశాడు రామ
కోటి. ‘ఏమిటి, ఇలా అడుగు
తున్నాడు; దీనికి అంతా పొంతూ
లేదా?’ అన్నట్లుంది ఆ చూపు.

‘అబ్బా; ఏమిటి, మీ రిద్దరూ?—
లేదూ, ఔనూ, కామా—| ఇవేనా
కబుర్లు?—బోరింగ్.’

‘భలే! మీరా, మేమా, బోర్
చేస్తోంది?’

‘మీరే! ఏమడిగినా సమా
ధానాలు చెప్పరు:—వివరం
మాట్లాడరు... మొహాలు చూసు
కుంటూ కూచుంటారు!—నాకూ
చెప్ తలుసుగా; చెప్పరాదు?—

పోనీ నేను మా బార్ ఎసోసియేషన్
మీటింగ్ సంగతులు చెబుతానంటే
వినరు!—అన్నంతినటం అయ్యేవర
కన్నా—కాస్త మాట్లాడరాదా యేం;
అయినా అన్యం ఎట్లానూ అయి
పోయి!’


‘ఇప్పుడాసంగతులన్నీ దేనికి
లేవోయ్; లెవెన్ ఆర్ట్స్ దాటిందిగా!
చప్పున భోంచేస్తే పడుకోవచ్చు
గదా: చలిగా కూడా ఉంది!’

‘ఎప్పుడైతే మాత్రం, నాకు తెలి
కడుగుతాను; మీ ఎసోసియేషన్
మీటింగులో ముచ్చట్లు మిగిలిన
వాళ్ళకి రుచిగా వుంటాయటండీ?’
అమాయకం నటిస్తూ అడిగింది
సరళ.

‘ఉండవు! ఏం చేస్తాం? పాల
కోసం రాళ్ళు మొయ్యాలి!—నే
నున్నంతకాలం నాతోబాటు బారూ:

వివిజిసార్ - డిరెక్టర్ల దర్శనం!

ఏం - వంట్లో
బొవ్వంటోనా?



పార్ ఎసోసియేషనూ, ఎసోసి
 యేషన్ మీటింగ్నూ మీటింగు
 ముచ్చటూ అన్నీ వుంటాయి.
 నేనేకాదు; నీకూ అంతే, - నీవన్నీ
 నీకుంటాయి ... రామకోటి వన్నీ
 రామకోటికుంటాయి ... అత నాఫీ
 సుతో యెవడో పార్టీవొచ్చి అగం
 చేస్తే ఆ సంగతి వొచ్చిందాలేదా?
 మీ రిద్దరూ చదరంగంలో ఎత్తులూ
 ఎత్తుకు పైఎత్తులూ - అన్నీ ఉండా
 ల్సిందే! అట్లా!... వి హేవ్ టు
 వుటవ్ విత్ అవర్ సెల్వ్స్ ... ఇన్
 పార్ట్ - ఒకరి న్యూసెన్స్ ఒకరు
 ధరిస్తామని చెనుకునే ఎటర్నల్
 అగ్రిమెంటే కదా, మేరేజ్ అంకే!
 అట్లాంటప్పుడు వా కబురు విన నం
 టంలో జస్టిస్ ఏముంది?

సరళాదేవి నిస్సహాయంగా
 రామకోటి వేపు చూసింది. ఆమె
 అట్లా చూడకపోతే రామకోటి
 వట్టి చుక్కపోయేవాడు. వ్యంగ్యం
 తగిలి గుచ్చుకుంది; ఆ చూపులో
 తూపు ఎరువు తెచ్చుకొని
 మీ రిద్దరూ చదరంగం ఆట్టం,
 ఎత్తుకు పై యెత్తు-ఏంటిదంతా?

కాని అతను తొందరగానే తేరు
 కున్నాడు.

చిరునవ్వి నవ్వి '—లాయర్ నని
 పించుకున్నావోయ్!' అన్నాడు.

సరళాదేవికి బలం ఒచ్చింది,
 దాంతో. ఆమె కూడా నవ్వింది.
 'వోర్లులో ఈ ధార రాదులే. ఒస్తే
 నీకు మేం కూడా దొంగ యకౌంటు

చూపించి లంచా లిచ్చుకో
 వల్సిందే!' అన్నది.

'ఇన్నూ నె ఉన్నానుగా!' పక
 పకా నవ్వాడు ఆనందరావు '...
 ... ఎటోచ్చి కేష్ కాదు .. కెండ్?'
 మళ్ళీ--

'అబ్బ! - ఇవాళ ఎంత ఆసం
 దర్భంగా మాట్లాడుతున్నావోయ్!'
 అని నోటిదాకా వచ్చింది రామ
 కోటికి. బలవంతాన నోరుకట్టుగో
 గలిగాడు... గుప్తంగా ఉండిపోయిన
 అల్లీలాన్ని గుర్తించడం కూడా
 అల్లీలతే... .. అదట్లా వదిలేస్తేనే
 మంచిది.

● ● ●

ఎవరు కా వాల ను కున్నారు,
 ఇదంతా?

అప్పట్లో అనుకున్న మాటైతే -
 సరళే సర్వమని - నిజమే. వ్యవహారం
 లో ఆనందరావు అడుగుపెట్టాక;
 ముఖ్యంగా అతనుచేసిన ఎప్రోచ్
 చూడగానే - చిన్నదైనా శాశ్వత
 మైన మార్పు ఒచ్చింది. కక్కలేక
 మింగుకోవలసిన పరిస్థితి ఏర్పడ్డది.

ఇప్పుడు తను సరళని ఆ దృష్టితో
 చూస్తున్నావా అంటే- అది వొక
 ప్రశ్నే!-అయినా అది చాలా దారు
 ణం... చూపులూ ఆలోచనూ మన
 కంట్రోల్ లో ఉండమంటే మటుకు
 ఉంటాయా? ఒక్కొక్క చూపు అను
 కోనంత, అన్యాయంగా ప్రసరి
 న్తుంది. ఒక్కొక్క ఆలోచన అనుకో
 నంత దారుణంగా మెదడుని క్రాస్

చేసి జట్టు నిక్కబొడిపించి వెళి
 పోతుంది, దానికి ప్రవర్తనకి ఏమీ
 సంబంధం లేదు. ఆత్మని ఎనత్తెజ్
 చేస్తే ఇది దొరకవు... ఏదో పని
 మీద బ్యాంక్ వెళితే ఎవరో
 చెక్కు మార్చి లెబ్బబెట్టుకుం
 టన్న డబ్బుకాజెయ్యాలని; ఎవరో
 రిసీవ్ చేసుకోదానికి రైలుస్టేషన్కి
 వెళితే ప్లాట్ ఫారంమీద కనబడ
 తందమైన అమ్మాయిని లేవనీసుకు
 పోవాలని; అర్ధరాత్రిపూట భార్య
 పట్ల అన్యాయంగా ప్రవర్తిస్తున్న -
 మొహమేనా యెరగని - పొరు
 గాయన్ని అప్పటికప్పుడు గోడ
 వగల గొట్టి చితకొడదామని -
 ఎక్కడో ఓచోట, ఏదో దారుణ
 మైన ఆలోచన - కలుగుతూనే ఉం

టుంది! మాటల్లో అనువదించిచెప్పడ
 మనే ప్రక్రియ లేకుండా ఆలోచన నిజ
 స్వరూపంలో బయటపడడం సంభవ
 మైతే ప్రపంచంలో ఇ.త మంచి
 మన్ననా మిగుల్తాయా? - అనేకం
 అనుకుంటాం; ఒక్కతెనా
 చేస్తామా? ... చెయ్యడం వరకూ
 ఎందుకు; చెబుతామా?

వాళ్లు ఈ వూళ్ళో ఉండడం;
 ఆదరం ఫార్మాలిటీ కావడం;
 ఈ కాకతాళీయపు కలిమి కలికాలం
 నిలుస్తుందా; కాకుంటే ఏదేనా అగి
 పోతుందా? ఇందులో ఏదీ లేక
 పోయినా జీవితానికి లోటురాదు!
 మరి? - ఈ నిరర్థకమైన అకా
 శ్వతమైన అర్థాలు తీసుకోడం;
 ఈ అనర్థాలు ఎందుకని!



ధనాభావంచేత బాధపడుతున్న
 వో రచయిత తన భార్యతోనహా
 ఒక పార్టీకి వెళ్ళాడు. అక్కడ ఒక
 స్నేహితు డిలా అన్నాడు :-

“కవిగారూ : మీరూ మీ శ్రీమతి
 గారూ ఈ విందుకి రావడం ఎంతో

శోభన్కరంగా వుంది. మీరు విజ్ఞానంగా, మీ శ్రీమతిగారు సౌంద
 ర్యంగా, ఈ సమావేశం అలంకృతమై ప్రకాశిస్తోంది. అంతెందుకూ,
 మీ ఆవిడగారు కట్టుకున్న చీరే వాక మనోహరమైన గేయంలా వుందని
 చెప్పొచ్చు!”

రచయిత విచార నూచకంగా అంగీకరిస్తూ ఇలా అన్నాడు :-

“ఒక గేయమేం ఖర్చు? నాలుగు కథానికలూ ఒక నాటికా ఒక
 గేయమున్నూ—ఆ చీర!”

సరళ... తను ఏ క్షణం ఆమెని
బలాత్కరిస్తాడో అన్నట్లు చూస్తు
న్నట్లుంటుంది ఆమె చనువూ
ధైర్యం మేకపోతు గాంభీర్యం
లాగా ... పిరికితనం సంస్కార
లక్షణం కాదు... తనని చూడగానే
ఆయ నింట్లో లేరు రాంకోటి, తర
వాత రా; అనేసరళ సంస్కారంలో
తనకి నమ్మకం కుదరదు! — ...

ఆమె మాటలు — అప్పుడప్పుడు
ఏదో అంటూనే వుంటుంది;
వ్యంగ్యంగా — నాకు ప్రాబల్యము
లేదు; నువ్వు సాల్వూ చెయ్యనక్క
రేమి! — ఏమో; ఆలోచించకుండా
వొచ్చిన మాటేనేమో?

మరి అతనో? — అతనేది
మాట్లాడినా రెండేసి అర్ధాలు నుకు
వుగా తియ్యుచ్చు! — ఇట్లా ఎందు
కన్నావు, దీనర్థం యిదికాదా; అని
నిలదీస్తే? — అబ్బే, అదేమిటి;
నేనట్లా అనుకొని అనేదు; నీకిట్లా
తోచిందా? — ఈ పాడు అర్థం
నీకేతోచిందా, ఎవరన్నా చెప్పారా?
అని తెలగొట్టే హక్కు వుంది;
చాతుర్యం వుంది అతనికి!

— సరళని తనకిచ్చి పెళ్ళిచెయ్య
నని వాళ్ళమ్మ చెప్పగానే తనదార్ని
తనుపోయి ఆమెని మరిచిపో
యింటే? — చాలా అన్యాయమైన
అలోచన! .. కాని అటా చేసుంటోనో
ఆమె ఎక్కడుండేదో, ఎటూ
వుండేదో, ఎవర్ని పెళ్ళాడేదో —
అయినా ఆనందరావు కామెని
చూపించడం; అదంతా చెప్పడం;

అతను పెళ్ళాడతానంటే చేసిన
సారధ్యం; ఆ సారధ్యంలో స్వార్థ
త్యాగాడంబరం; — తన నిలాగా,
శిక్షించడం? ఇట్లా వెంటాడి వెక్కి
రించి వోడించడమా?

ఇది చాలా అనవసరం... దీనికి
పుల్స్నావ్ పెట్టేందుకు ఏదేనా
చెయ్యగలిగితే బాగుణ్ణు...



భోజనం పూరిచేసి, తమల
పాకలు వేసుకోకుండా చకచకా
మేడ మెట్లెక్కి వెళ్ళిపోయాడు
రామకోటి.

“వక్కపాడైనా తినుకోవం?”
అంది సరళ, హాలుదాకావచ్చి,
అతన్ను ద్వేషించి.

అతను వినిపించుకుని కూడా
వెనక్కిరాలేదు.

“వక్కపాడేం ఖర్చుం! ... కిల్లి
వేయి దాం ఉండు! ... మనకి
అతనో పనుంది!” అన్నాడు ఆనంద
రావు, ఆమెవెనకే హాల్లోకొచ్చి.

సరళ అతని మొహంలోకి
చూసింది.

వంకినున్న కోటుజేబులోంచి
వోపొట్లాం తీసి, మూడు కిల్లిలు
తీశాడు ఆనందరావు. “ఇందాక,
వర్షమప్పుడు, ... ఆ కిల్లి దుకాణం
దగ్గర నిలబడి బాతాఖానీ కొడుతూ
వుంటే, దుకాణం అతనిచ్చాడు!”
అన్నాడు; దుకాణం అతను ఏదో
ప్రీగా ఇచ్చినంత దర్పంగా,

“నా కక్కర్లా!” అంది సరళ,
మూతిముడిచి.


“ఏమో -?”

“నల్ల కోట్లో వేసి తెస్తారు;
కిళ్ళీలూ, పువ్వులూ స్వీట్లూనూ! ...
ఎట్లా తాకబుద్ధాతుందేం -? ఛీ
పాడు!”

అనందరావు పకపకా నవ్వాడు.
తమ యిద్దరి మధ్య అలవాటైన
చనువైన ధోరణి అంది పుచ్చుకుని
అన్నాడు :

“—నల్లరంగులో మహిమ తెలి
యక దాన్నట్లా చిన్నబుచ్చు
తున్నావు సరళా! అంతే ... ఇట్లా
చూడు, నా కళ్ళలోకి! నల్లనివాడు
పద్మ నయనమ్ములవాడు!!... ఆ
రష్యా, అమెరికాపర్యటం కావ్యాల
దగ్గర్నుంచి కాస్మిక్ సైన్సెస్ వరకూ
నల్లని అచ్చులో కదంతు, వేస్తారు!
నల్లనిరాత్రిలోనే చల్లని అల్లరు జరుగు
తాయన్నది తేటతెల్లం కదే, పిల్లా!
లాస్ట్ ఓట్ నాట్ లీస్ట్!— నల్లకోటు
న్యాయానికి నిజానికి ప్రతినిధిని
తెల్లవాడే ఒప్పుకొని ఫిక్స్ చేసేడు
సరళా!”

ధోరణిలో చనువూ, మెత్తదనం
సరళని స్వాధీన పర్చుకోగా, అమె
కళ్ళనిండా ఆహ్లాదం నింపుకొని,
నోరు నిండుగా తెరిచింది... అనంద
రావు కిళ్ళి చుట్టూ వున్న కాగి
తాన్ని సుతారంగా అలస్యంగా
తెరుస్తూ అమె నోటిని సాధ్యమై
నంత సేపు తెరిపించి ఉంచినట్లు



ఆ చర్యద్వారా వ్యక్తం చేసేడు; తరవాత అతను కిళ్ళి ఆమె నోట్లో స్వయంగా వుంచాడు: ఉరించి నోరు తెరిపించి ఉంచినందుకు కసితో లటుక్కున అతని వేలు కాటు వెయ్యబోయింది సరళ. ఆనందరావు తెలివిగా చటుక్కున లాగేశాడు.

నవ్వుతూ— 'పద మీ ఫ్రెండు నిద్రబోతాడో యేమో అతనో పనుంది నాకు!' అన్నాడతను, ఆమె నడుమిద చెయ్యేసి లాక్కెళుతూ.

'నేను కూడా యెందుకులే: మీ రెళ్ళిండి— ఉళ్ళో పన్నీ నిశి రాత్రివరకూ ఒక్కళ్ళూ చక్కబెట్టు కొస్తారు గానీ, మా ఫ్రెండు దగ్గిర ఇంత పని బడేసరికేమో, నే గావాలి!' అని మురిపించి వెనక్కి బరువు వేసింది సరళ.

'పోనీవోయ్! రేపట్నుంచీ ఉళ్ళో పన్నకూడా నువ్వు సాయం ఒస్తే పోలా!' అంటూ మరి కొంచెం బలంతో ఆమెను నెట్టుకుపోయాడు ఆనందరావు.

వాళ్ళిద్దరూ వెళ్ళేసరికి రామ కోటి మంచం మీద పడుకొని వున్నాడు. కేబిల్ లెటు వేసుకొని నిద్రకోసం ఏదో మేగజైన్ తెరిచి చూస్తున్నాడు. వాళ్ళని చూడగానే అతను మంచంమీద లేచికూర్చుని బార్లెట్ స్విచ్ వేశాడు. ఆనంద రావు కిళ్ళి యిచ్చాడు. అతను 'థంక్స్' అని నోట్లో వేసు కున్నాడు.

'కూర్చోండి!' అన్నట్లు ఎదు రుగావున్న సోఫా చూపించేడు రామకోటి.

'కూర్చోటం గాదు. నువ్వే లేచి రావాలి... ఆ రాజమ్మగారి ట్రంకు పెట్టెలు — రేదర్ బోషాణాలు — కింది వసారాలో పెట్టాలి.'

'ఇప్పుడా? పొద్దున పెట్ట రాదా?'

'లేదు లే దిప్పుడే ... ఇంతకు ముందు నన్ను కార్లో డ్రాప్ చేసి వెళ్ళాడుగా, అతను రాజమ్మగారి రబ్బాయే... పొద్దున నాలుగంటలకు లారీ తీసుకు వస్తాట అప్పుడు మళ్ళీ నువ్వు నిద్ర లేవటం దేనికి!— ఎట్లాగో యిప్పుడే కింది వసారాలో పెట్టేసిమా, పొద్దుట వాళ్ళు లారీ కెత్తుకుపోతారు.'

రాజమ్మగారు, ఇంటి వోనర్. రెండు బోషాణా లంతేసి ట్రంకు పెట్టెలు పూర్వం ఆనందరావు మేడ మీది వాటాలో ఉండే రోజుల్లో అతని కస్టడీలో వుంచేరు. బరువూ. ఎవరైనా మేడ మీది వాటా కొచ్చాక, అంతగా తీసెయ్య మంటే అప్పుడే తియ్యుచ్చులే అని వుంచేసిన పెట్టెలు: ఆ వాటాలో దిగింది రామకోటి కావడాన్ని, అంతగా ఖాళీ చెయ్యవలసిన వొత్తిడి లేకపోవడాన్ని అక్కడే విడిచి పెట్టేశారు.

'సరే, పద!'

ముగ్గురూ మధ్య గదిలోకి

వెళ్ళారు. ఆ పెట్టెలమీద ఏవో చిల్లర వస్తువులుంటే తీసేశాడు రామకోటి. వెంటనే ప్రక్కల్నున్న హేండిల్స్ పట్టుకొని పెట్టె ఎత్తడానికి ప్రయత్నించాడు ఆనందరావు. 'ముదనష్టం పెట్టె! ఆ రాజమ్యకంటే కూడా బరువుగా వుండే; దీని సిగ్గొయ్యి!' అన్నాడు.

రామకోటి నవ్వాడు. 'ఆమెని కూడా వోవారి ఎత్తుకొని చూశావట్టుండే!'

'ఆమెనా?—ఎత్తుకుని చూడాలిందేగాని ఈమె యామంటుందోనని చూస్తున్నా.' ఆనందరావు సరళకేసి చూసి నవ్వుతూ అన్నాడు... 'అట్లావూరికే చూస్తూ నుంచోకపోతే వోచెయ్యి వెయ్యి రాదూ?'

'ఎందుకు; వుండు!' రామకోటి అవతలి గొళ్ళెం పట్టుకుని ఎత్తి 'ఇప్పుడు లేపు.' అన్నాడు.

'ఇందులో ఏం బెట్టి దబ్బా; ఇంత బరువుంది!' అన్నాడు ఆనందరావు. నాలుగడుగులు నడిచారు. 'అబ్బ! నా చేతులు నొస్తున్నై. ఉండుండు... దించుకాస్త!' అన్నాడు.

అరిచేతులు రెండూ వొకదాంతో వొకటి రాసుకుంటూ, నోటితో వూదుకుంటూ 'అబ్బ! ఎట్లా కందినయ్యో;' అన్నాడు ఆనందరావు. 'ఇదే పూర్వకాలంలో అయితేనా?' అన్నాడు, సరళకేసి చూస్తూ.

సరళ నవ్వుకుంటూ అన్నది :

'నాథా! మీ సుకుమార హస్తం బులు నొచ్చుచున్నవా?—అయ్యో! ఈ పాపిష్టి కన్నులతో ఎట్టి విపత్కర దృశ్యముం జూడవలసివచ్చె!—ఈ సమయంబున నువయోగపడని నాయీ తెరిన్ చీరయేల; కాల్పనా?—హా! దుర్విధి!'

'అగాగు; నాకో అయిడియా తట్టింది!' అన్నాడు ఆనందరావు. 'ఇక్కడే ఉండండి' చరచరా క్రిందికి వెళ్ళాడు.

రామకోటి సర్తూదేవి అతను వెళ్తున్న వేపుకి క్షణకాలం ఆశ్చర్యపడుతూన్నట్టు చూసేరు. వెంటనే ఒకరి కళ్ళలో కొకరు చూసుకొని, వెనువెంటనే చూపులు మళ్ళించుకొన్నారు.

పదిహేను సెకను గడినాయి. ఎక్కడో గడియారం పన్నెండు గంటలు కొడుతోంది... వులిక్కిపడ్డా రిద్దరూ, అనుకోకుండా అనవసరంగా అర్ధరాత్రి పన్నెండు కావడం, అప్పుడు మెలకువగా వుండడం: విశేషించి ఏకాంతంగా ఉండడం: వారిద్దరికీ ఇదివర కెన్నడూ జరగలేదు గాని: ఇందులో ఏం ప్రత్యేకత లేనట్టు గుర్తించే చైతన్యం ఒకరికి కలగలేదు... మళ్ళీ యిద్దరూ మొహాలు చూసుకున్నారు.

సర్తూదేవి తనవేపు చూడగానే, భోజనం దగ్గర ఆనందరావాడిన మాటలు జ్ఞాపకం వొచ్చాయి రామకోటికి. వాటిని గురించి ఆమెతో

చర్చిద్దామన్నంత ప్రేరేపణ కలిగింది కాని అదీ మంచిదిగాదన్న నిశ్చయా నికూడా వెంటనే వచ్చే శాడతను ... ఎంతైనా వాళ్ళిద్దరూ వొకటి, తను వేరు! ... భరించవలసినదే, సభ్యత! — నీ చ మై న భావాన్ని మనసులో చర్చించడం కంటే బహిరంగంగా చర్చించడమే యెక్కువ సీచంగా పరిగణించబడుతోంది ... ఆ సంగతి గుర్తించి, భయపడి, అతను బొమ్మలా, నిలబడి బాధపడసాగాడు.

రామకోటి అలా నుంచోడంచూసి సరళ ఏమీ తోచనిదానూ ఆయిపోయింది. ఓసారి ఆ పెట్టె హేండ్లిలో చెయ్యిదూర్చి ఎత్తబోయింది. పెట్టె క ద ల్లే ద స లు. 'అబ్బ! ఏం దాచిందో, ఇందుట్లో!' అంది.

ఆమె పెటచెంగు బిగించుకోడం, వంగోడం దగ్గర్నుంచీ హేండ్లిలోంచి చెయ్యి తీసెయ్యడం వరకూ అన్నీ చూసి; ఆమె విడుస్తున్న నిట్టూర్పు దగ్గర్నుంచీ అన్నమాటవరకూ అంతా వినీ కూడా, సమాధానం చెప్పక్కరేదన్నట్టు నుంచున్నాడు రామకోటి.

ఒకసారి ఆమె వేపు చూసి; వెంటనే ఇద్దరి మధ్యా నిర్ణీతమైనా శక్తివంతంగా పడున్న ఆ పెట్టెవేపు చూశాడు రామకోటి. తా మిర్పూరూ ఇంత నిశ్శబ్దంగా ఉండవలసిన పరిస్థితి కాదు; అప్పుడూ ఇప్పుడూ

కూడాను; కాని నే దేదో జరుగరానిది జరిగినట్లు, తన్మూలంగా, అనే ప్రతీమాటా అశ్లీలమై పోతుండేమో అన్నట్లు ఇద్దరూ సుంకో చిస్తూ వుండడం అతన్ని చాలా దుఃఖపెట్టింది. ఇంతలా నేరంలేని శిక్ష కెవ్వరూ అంగీకరించలేరు.

సరళాదేవి కేమీ తోచలేదు. ఆమె రెండో పెట్టె దగ్గర కెళ్ళింది. అది ఎత్తుదామనో, ఏమో, ఆమె ఉద్దేశం ఆమెకే తెలియదు! ...

చప్పుడైంది ... ఆనందరావు కాళ్ళూ గొంతూ చప్పుడు చేసుకుంటూ, 'అ... వొచ్చేస్తున్నా! ... వొచ్చేశా!!' అంటూ వొచ్చాడు.

'అట్లా యెందుకూ. గొడవ చేసుకుంటూ రావటం?—అతను లేని యీ ఒక్క నిమిషంలోనూ మనం యిద్దరం ఏమన్నా—?' అన్నట్టు. సరళాదేవి అతని గొడవైనా భరించగలదు గాని యితని చూపు భరించలేదన్నట్లు భయంగా చూస్తూ చీరచెంగు చేతుల్లో జోరుగా మెలితిప్పేస్తోంది.

'అట్లా టెరిలిన్ చీరలు మెలితిప్పుకోరుఫ్రెండు—పూర్వకాలంలో నూలుచీరలట్లా—' అని సరళాదేవిని వేళాకోళం చేసి, ఆనందరావు: 'ఇ దు గో రాంకోటి: — ఈ గుడ్డ చేతికి చుట్టుకొని ఎత్తు. ఇది నీకు: ఇది నాకు!' రెండు మాసిన తుండు గుడ్డలు తెచ్చాడు: అవి పంచాడు యిద్దరికీ.

గుడలు చేతులకి చుట్టుకున్నాక పని తేలికైంది.

మెట్ల చివరిదాకా దిగేసిన తర్వాత 'అమ్మయ్య!' అన్నాడు ఆనందరావు... 'భలే, చావొచ్చి పడిందే, దీందుంపతెగా!'

రెండో పెట్టె ఇంకా కొంచెం ఎక్కువ బరువే అనిపించింది. ఈసారి ఆనందరావు ముందుగా దిగు తున్నాడు మెట్లు.

'పాత పగలుంటే బలే తీర్చుకో ఒచ్చలే, ఈ పెట్టెలో... ఏముందీ, ఆ మెట్లు టర్నింగ్ తిరిగిన దగ్గర కాస్తా వెనక హేండిల్ ఒదిలి పెట్టేది—దెబ్బతో సాఫ్—' అన్నాడు ఆనందరావు నవ్వుతూ. 'జాగ్ర సుమా రాంకోటి! టర్నింగ్ దగ్గర కొస్తున్నాం. హేండిల్ ఒదిలి పెట్టా వంటే యింకేంలా... ఒక్కసారిగా అడ్డు తీరిపోవాల్సిందే!'

'అంత సుశువుగా ఎట్లా తీరి పోతాయి, అదు? అవతల నా పెళ్ళామో—?' అనుకున్నాడు రామకోటి.

అనుకోడమేమిటి, అప్రయత్నంగా, ప్రమాదవశాన; అతని చెయ్యి జారి పోవడమేమిటి!— పెట్టె ధడ్మని ఆనందరావు మీదికి తూలింది. మోకాళ్ళమీద అంచు బలంగా ఆనుకొని, ఆ దెబ్బకు చతికిరి పడిపోయాడు. కూర్చున్న మనిషి మీద పెట్టె బరువంతా అనుకోగా అతను తటుకోలేక, క్రింది మెట్లు మీదికి, తరువాతి మెట్టుమీదికి,

ఆ తరువాతి మెట్టుమీదికి, దాంత రువాత మెట్టుమీదికి, అట్లా, ఒరిగి, జరిగిపోవడం. పెట్టెకి వేరే ఆధారం లేక పెనుభూతంలా ఎప్పటికప్పుడు మీదపడుతూ వుండడం! — ఒళ్ళు, పెట్టెకి గోడకి మధ్యపడి నలిగి పోవడం — ఇలా జరిగిపోతోంది.

ఇంతలోకేతన చేతులు స్వాధీను లోకి తెచ్చుకొని, అతన్ని కాపాడ దామని ఆదుర్దాగా వొస్తున్న రామ కోటి మొహంలో, ఈ హత్యా కాండ పూర్తి చేసేందు కేర్పడిన క్రౌర్యం కనబడింది, ఆనందరావుకి. ఆ గాభరాలో, ప్రాణ రక్షణకోసం జీవి చేసే అంతిమ ప్రళయ ప్రయత్నంలో, ఆనందరావు పెట్టె హేండిల్లోంచి చెయ్యి వదలడం, పెట్టె జోరుకన్నా రెండడుగులు ఎక్కువగా వెయ్యడం; పెట్టె అతనికి మూడు మెట్లు మీదుగా అస్తవ్యస్తంగా నిల్చిపోడం జరి గాయి. పడ్డపాటూ, తిన్నదెబ్బలూ, అనుభవిస్తున్న అవమాన రోపాలూ, ఆవహించిన మృత్యుభయం, ఆనంద రావు ముఖాన్ని చాలా వికృతంగా చేశాయి.

'సారీ ఆనంద్: పొరపాటుంది, చెయ్యి జారింది.' అన్న రామకోటి మాటలు అతనికి వినిపించలేదు. అతను నిటారుగా నుంచొని, చొక్కా జెబ్బలమీదికి లాక్కుని, విడికిలి గట్టిగా బిగించి, 'ట్రా!' అని ఊపిరి పీల్చి మూతి బిగించాడు. రామకోటి తనకి అందీ అందనంత

దూరం రాగానే అతని మీదికి
 లంఘించి, 'కావాలనేచేస్తావుగా! ..
 రాస్కేల్!' అని మాట కొక
 గుడ్డు చొప్పున, సెకండు కొక
 గుడ్డు చొప్పున, మొహంమీద,
 మెడమీద, బలంగా గుద్దేశాడు.
 రామకోటికి ఆశ్చర్య పడేటందుకు
 టైమ్ లేనట్టు స్ఫురించింది. ఆరోప
 ణలో దూషణకంటే, ఆఘాతంలో
 శిక్ష బలంగా తగిలి, అతన్ని మరు
 క్షణం ప్రతీకారానికి పురికొల్పింది...
 అతను ఎడంచేత్తో ఆనందరావు
 జుట్టు పట్టుకుని, కుడి చెయ్యి విడి
 కిలి బిగించి అతని డొక్కలో
 బలంగా పొడిచాడు.

'అమ్మా!' అన్నాడు ఆనంద
 రావు 'అవకాశంకోసం చూస్తు
 న్నావురా! ... ఇడ్డియట్!' అని
 అతను మళ్ళీ తిరగబడి రామకోటి
 వీపు మీద, నెత్తిమీద, రెండు
 గుడ్డులు వేశాడు. రామకోటి కింద
 బడి, మళ్ళీ లేచాడు. రెండుచేతులూ
 కలిపి, వాలీబాల్ ఆడినప్పట్లా
 బాదసాగాడు.

నిరాంతరపడి చూస్తున్న సరళ,
 చూస్తున్నది నమ్మలేనంత చిత్రంగా,
 అసహ్యంగా తోచి మేడ వసారాలో
 పిట్టగోడ ప్రక్కన వొక్కక్షణం అట్టే
 నుంచుంది. చకవకా మెట్టుదిగి
 వచ్చేలోగా ఆమెకి భోరున ఏడు
 పొచ్చేసింది. 'అమ్మో!... ..'
 ఇద్దరూ బలిష్టులు; ఆరోగ్యవంతులు.
 పొట్టేళ్ళలా ఢీకొంటున్నారు.
 వాళ్ళని ఎవరేనా అపగలరా?

ఆ మధ్యకి వెళితే ప్రాణాలు పోతా
 యేమో. పోతేపోనీ ...— ఏడేస్తూ
 సరళ, వాళ్ళిద్దరూ మళ్ళీ తలపడే
 వేళకి ఇద్దరిమధ్యా యిరుక్కొని,
 రెండుచేతులూ బారజాపి, యిద్దర్నీ
 కౌగలించుకొంది. 'బాబోయ్
 అపండి. నే చచ్చిపోతా,' అని పెద్ద
 కేకపెట్టింది; ఏడుస్తూనే.

ఆనందరావు యిక తట్టుకోలేని
 నీరసంలో ఆమె మీద ఒరిగాడు.

రామకోటికి తెలివొచ్చింది...
 త్రిభుజం మూడు బిందువులూ ఒక్క
 చోట కలుసుకున్నాయి. నూతనభై
 డిగ్రీలుమూడువందఅరవైఅయ్యాయి.
 అక్కడున్నది వొక ఆడదీ, ఆమె
 భర్తా, ఆమె మాజీ ప్రేమికుడూ
 కాదు ... ఆమె స్వర్గలో తల్లి,
 చెల్లి, పెళ్ళాం, పిల్లా ఒక్కసారే
 చూపట్టేరు. అత్యుచేసిన పరాభ
 వాగ్నిలో అతనుడగ్గమై పశ్చాత్తాప
 తేజస్సులో పునఃప్రభవించేడు...
 వెంటనే ఆమెని ఆ త్రివృద్ధయ పరి
 ష్వంగంలోంచి తప్పి చాడు. 'లే
 సరళా' అన్నాడు మెత్తగా—సరళ
 అనుమానంగా చూసి అంతలోనే
 నమ్మకం తెచ్చుకొంది.

మరుక్షణంలో అతను ఆనంద
 రావుని ఎత్తుకొని, మోసుకొని, పడక
 గదిలోకి తీసుకుపోయాడు... సరళ
 కంగారుగా అతన్ని అనుసరించింది.
 రామకోటిని ఉద్దేశించి తిట్టూ
 కృతజ్ఞతా వాక్యాలూ ఆమె
 గొంతులో కలగా పులగంగా గుర
 గుర మంటున్నాయి, ఒక్కటి బైటి
 కూడిపడ్డంలేదు.

మంచంమీద వడుకోబెట్టాడు, అనందరావుని పెట్టెకి, మెట్లకూ, గోడకూ మధ్యపడి, నలిగిపోయిన గీడుకు పోయిన అతని చర్మ భాగాల్ని చేత్తో నిమిరాడు. స్రవిస్తున్న రక్త బిందువుల్ని అరిచేత్తో తుడిచేశాడు, తొందరగా క్షణంలో సగంసేపు సరళిపు చూసి, "దూది, అయిడిన్ ఉండాలే, తెలుసా? — తే!" అన్నాడు.

సరళికి జవాబు చెప్పడాని క్కూడా తోచలేదు. ఇక్కడ నీ చేతుల్లో ఈయన్నొదిలి నేవెళితానా అని మూర్ఖంగా క్షణకాలంనుంచుని ఆలాంటి భావం కలిగినందుకు సిగ్గు పడింది. రామకోటి కిదంతా తెలుసా అన్నట్లు అతని కళ్ళలోకి భయంగా అందోళనగా చూసింది. రామకోటి పైజమా జేబులోంచి రుమాలు తీశాడు. చించేటట్లు పట్టుకున్నాడు. ముక్కలుగా చించుతాడని స్ఫురించ గానే తన చీరవేపు చూసుకుంది సరళి. క్షణకాలం ఆమెకి, కొద్ది సేవటి క్రితం తానాడిన మాటలు వృధాగా జ్ఞాపకం వొచ్చాయి. అశుభం నూచించినా నేమో అని అనుమానం కలిగింది. ఇంతకి సరైన సమయంలో చీర చించి గాయాలకి కట్టేందుకు ఉపయోగించలేక పోతున్నానే అని చిన్నబుచ్చుకుంది. ఇదేమిటి నీరసం అని హేళన చేసు కుంది. — చివరికి ఆ అనవసరప్రసంగం మీద, అంతకంటే అనవసరమైన ఈ సంఘర్షణమీద అసహ్యంవేసి, తన మీద తనకే విసుగు పుట్టింది. ఆ

విసుగులో చిరాకుపడి, అలమారు దగ్గరకెళ్ళి, తలుపుతెరిచి, బాక్స్లో దూదీ, అయిడిన్, పుడకా తెచ్చింది.

గాయాలన్నీ వోపిగ్గా తెరిచి, ఒక్కొక్కదానికే శ్రద్ధగా అయిడిన్ పూశాడు రామకోటి... ఒళ్ళంతా నెప్పులుగా ఉంది. మధ్య మధ్య తడుముకుంటూ సిగ్గు పడ్డాడు... అయినా చేసేదేం లేదు... "మొహం పగలగొట్టాడు అనందరావు!"... కళ్ళకింద చర్మం పొంగి, కళ్ళకే కనబడిపోతోంది... అటుచూస్తే, అలా అనుకుంటే, కళ్ళలో నీళ్ళు తిరుగుతున్నాయి... తుడుచుకోడాని క్కూడా టైమ్ లేదు... వ్యవధి పున్నా, సమయం కాని సమయం...

అనందరావు గాయాలపని అయి పోగానే మాట్లాడకుండా బెటి కొచ్చేశాడు రామకోటి. అతనేమైనా చెబుతాడేమో; అతని కేమైనా చెప్పాలో యేమో, ముఖ్యంగా అతని దెబ్బల మాటే మైనా చూడాలేమోనని, సందేహంగా, అనుమానంగా, ఆశగా, అతని వేపు చూస్తూ అతని ప్రతీ చర్యనీ గమనిస్తూ అలా నుంచుండిపోయింది సరళి... చివరికతనేమీ మాట్లాడకనే వెళ్ళిపోయేసరికి, ఆమె చాలా చిన్నబుచ్చుకుంది. అవును! నా అంత వ్యర్థురాలికోసం చావు దెబ్బలు కొట్టుకొని, ఇంకా నన్నీ మొగా శిద్దరూ ఏం గౌరవిస్తారు! — అనుకొంది. మరుక్షణంలో ఈ ఆత్మ నిందకు ఎంతో ఖేదపడింది ఆమె.

మేడమెట్ల దగ్గరకొచ్చాడు రామ
కోటి. మూడో మెట్టుకి నాలుగో
మెట్టుకి మధ్య, రెండిటిమీదా, ఆ
బడువైన బ్రతుకుపెట్టె అడ్డంగా
ఆస్తవ్యస్తంగా పడివుంది. దాన్నలా
వదిలి తన దారిని తను పోలేక
పోయాడు. తెల్లారుజామున వాళ్ళొ
స్తారు. ఇది గమ్యస్థానానికి రెండడు
గులు ముందుగానే ఆగిపోడం
గురించి వాళ్ళు ఏదేనా ఎందుకు
అనుకోవాలసలు? — అని, ఒక్క
చేతిమీదుగానే పెట్టెని ఈడ్చేసి,
దిగువకి లాగి, మొదటిపెట్టె వుండే
వేపు తోసేశాడు. పెద్ద చప్పుడైంది;
చేతినిండా దుమ్ము—రక్తం మర
కలూ ...

హాలో వాష్ బేసిన్ దగ్గరకెళ్ళి,
అద్దంలో, చితికిన, పొంగిన, తన
మొహం చూసుకుంటూ, సబ్బురాసి
చేతులు కడిగేసుకున్నాడు: అద్దం
లోంచి, గదిలో మంచం కనిపి
స్తోంది. సరళ, మంచంమీద ఏట
వాలుగా కూర్చునివుంది. ఆనంద
రావు తలని ఆమె తన రొమ్ము
మీద పెట్టుకొని, అతని వీపుమీద
నిమురుతోంది ... అద్దంలో చూసింది
బైటచూసేదీ వొక్కటే ... అయినా
అతను గదివేపుకు తిరిగి, క్షణకాలం,
ఆ సుందర దృశ్యాన్ని తనకి చేత
నైనంతి ఎప్రీసియేషన్ తో చూశాడు.
... ఆ వక్షంమీద విశ్రాంతి తీసు
కునేతల ... ఎన్నివేల విలువ
చేసునో !!

తెల్లవారింది.

రామకోటి డ్రెస్ చేసుకున్నాడు.
ప్రొద్దున్నే ఎక్కడికి వెళ్ళే అల
వాటు లేదు ... చేసుకోవాలి అల
వాటు ... ఈ కాఫీలూ భోజనాలూ
మానేస్తే — చాలా దూరంగా
ఉండొచ్చును! ... తన ప్రశ్నకి
ప్రమాదం లేని పద్ధతిలో సమా
ధానం కుదిరినట్టు తాత్కాలికంగా
తృప్తిగా ఉంది రేపబ్బుంచీ
పూర్వంని పొద్దుటే అరింటికి రమ్మని
చెప్పాలి.

మెట్లు దిగుతో వోరగా
చూశాడు. ఆనందరావు గదిలో
కూర్చున్నాడు. అతన్ని చూసి
వెళ్ళాలిసేందే.

‘గుడ్ మార్నింగ్. రా’ అన్నాడు
ఆనందరావు, చిరునవ్వుతో.
‘అయామ్ సారి, రాంకోటి! ...
ఇద్దరి కిద్దరం అంత బ్రూత్స్ లా
ప్రవరిస్తా మనుకోలేదు ... చదువు
సంస్కారం ఒక్కసారి ఎక్కడికి
పోయినయ్యో — ఆశ్చర్యం!’

రామకోటి రెండు బ్రతుకు
పెట్టెలు నెత్తిమీంచి దిగినంత
రిలీఫ్ పొందేడు. అతని మొహం
నవ్వు పోసుకొంది.

‘అంటే—ఆ మాత్రం పోటాడే
శక్తి కూడా, ఐమిన్ ప్రాక్టిస్ —
ఉండాలేమో!’

‘చాలా థేంకోస్ య్ ... రాత్రి
చాలా శ్రమపడ్డావు, ఈ గాయాల
కోసం!’

మళ్ళీ శేషా ? ... ఫి ! ... ఇది తన వ్యాధిసేమో ఒకవేళ ! — రామకోటి నో మెన్స్ చెప్పడం మరిచిపోయాడు.

గదిలో అలికిడి విని, సరళా దేవి గది గుమ్మం దాకా వచ్చి తొంగి చూసింది. ఆమె తొంగిచూడడం రామకోటి చూశాడు. ఎవరి కళ్ళలోనూ ఏ భావం లేకుండా మళ్ళీ చూపులు కలుసుకున్నాయి. ఏదో పని స్ఫురించి సరళ లోపలి కెళ్ళింది

“అట్లా బెటికి పోయెస్తా” లేచి వెళ్ళాడు రామకోటి.

సరళ డైనింగ్ హాల్లోంచివస్తూ అతన్ని చూసింది. పిలవడాని కామెకి నోరు విడలేదు. కంగారుగా సరాసరి గదిలోకి వెళ్ళిపోయింది, భర్తతో చెబుదామని. కాని తీరా అక్కడి కెళ్ళాక ఆయనతోనైనా ఎట్లా చెప్పాలో తెలియక, అతని వేపు తెల్లమొహం వేసి చూస్తూ నుంచుంది.

అతనూ చూశాడు... కాని ఏమిటలా ఉన్నావని అడగలేదు. పది పదిహేను సెకను అగింది.

“రాంకోటి—” అని గోడవేపు తిరిగిపోయింది సరళా దేవి

“హూటలుకి పోతున్నాడు కాఫీకి!”

“అరెరె!” అని నవ్వుకుంటూ లేచాడు ఆనందరావు. కుంటూతూ అయినా చకచకా నడిచి వెళ్ళాడు. గేటు దగ్గర రిక్నా పిల్చి నుంచున్న రామకోటిని కలుసుకున్నాడు. నడుంమీద చెయ్యేసి అతన్ని పట్టుకుని, మృదువుగా, “లోపలికి రా రాంకోటి!” అన్నాడు; లాక్కొచ్చేశాడు ... ఇద్దరూ వరండాలో కొచ్చారు.

“వొదిలిపెట్టు. గలిగితే లవు తున్నాయి.”

నడుం ఒదిలిపెట్టి చేతులురెండూ పట్టుకున్నాడు ఆనందరావు... “రాత్రి ఏదో నిషాలో... బ్రూక్స్ అయ్యామని... పగలు — ఇప్పుడు కూడానా రాంకోటి! ...”

సంపాదకుడు : “ఇంత పెద్ద నవల పట్టుకొచ్చారు. చదవడానికి నాకు తీరిక లేదండీ.”

రచయిత : “పోనీ సీరియల్ గా వేసుకోండి. తీరిగ్గా నెల నెలా చదువుకోవచ్చు.”

— యస్. యస్. మూర్తి, హైదరాబాదు.

... ఏదో కాలు జారింది. తీసేసు
కున్నాం.- మనిద్దరం: పోనీ మనం
ముగ్గురం నోరు జారితే ఎంత
అక్కర్లుగా వుంటుందో నేన్నీకు
చెప్పాలా రాంకోటి-చెప్పు! మన
మధ్య ఏం జరిగిందంటావు, అసలు?

ప్రతి మాటా రామకోటి మన
స్సును సున్నితంగా తాకింది.
స్నేహంతో మత్తెక్కిన అతని మన
స్సులో, ఆ మాటల్ని వేరేవిధంగా
అర్థం చేసుకోడానికి కావలసిన
రెసిస్టెన్స్ లేదు.

“అవును ... ఏమీ జరగలేదు.”

మళ్ళీ నడుంమీద చెయ్యి వేసి,
తన నడుంమీదుగా అతని చెయ్యి
లాక్కుని, గది గుమ్మం దాకా తెచ్చి
విడిచాడు ఆనందరావు. చాలా
మర్యాదగా. “ఇదుగో నమ్మా, నీ
మిత్రుడు. నువ్వు నావల్ల అతన్నె
ప్పుడూ పోగొట్టుకోలేవు” అన్నాడు.
సరళ ఇటు తిరుగుతూనే రామకోటి
కళ్ళలోకి చూసింది కృతజ్ఞతతో.
స్నేహాభిలాషతో, ఆమె కన్నులు
మెరుస్తున్నాయి, చెమరుస్తున్నాయి.

“కాఫీకి లేటయ్యావు రాంకోటి!
వెళ్ళు!” అన్నాడు ఆనందరావు:
మంచం ఎక్కి న్యూస్ పేపర్
మునిగిపోతూ.

రెండు నిమిషాల తరవాత
డైనింగ్ టేబిల్ దగ్గర నుంచుంది
సరళ. ఎదురుగా కుర్చీలో కూర్చుని
రామకోటి టిఫిన్ తింటున్నాడు.

ఆమె అతన్నిచూస్తూ తనని తాను
జూసుకుంటోంది.

“... ఇంకా ప్రేమిస్తున్నాడు,
నన్ను! ... నన్నే కాదు, నన్ను
పెళ్ళాడిన వాణ్ణికూడా ప్రేమిస్తున్నా
డితను! ... నన్ను క్షమించాలి రాం
కోటి-ని విషయంలో దిద్దుకోలేని
పొరపాటు చేసేను ... రాత్రి నీకు
జరిగిన అన్యాయాన్ని నీమీద పడ్డ
ఆరోపణనీ మరిచి మళ్ళీ ఈ జన్మలో
నన్ను నీ మనస్సులో కెట్టుకుంటా
వనుకోలేదు ... నిన్ను పోగొట్టుకో
డానికి నా కెన్నడూ బలంచాలదు.
నన్ను విడిచిపెట్టి వెళ్ళి పో
రాంకోటి-”

హఠాతుగా రామకోటి తలెత్తి
చూశాడు. అతననుకున్నది నిజమే,
ఆమె చేతిమీద రాలినవి అక్షువులే.
ఆమె కన్నులనుంచి ధారగా వస్తు
న్నాయి... ఆతను ఏం చెయ్యాలో
తోచక జేబులోంచి రుమాలు తీసి
ఇచ్చి ఆ కళ్ళవేపే చూస్తూ కూచు
న్నాడు.

కన్నుల చెరువుల్లో, కన్నీళ్ళ
లోతుల్లో, కనరాని రహస్యాల్ని,
కస్పర్పక కనిపెడుతున్నాడని,
గమనించింది సరళ. వెంటనే అక్క
ణుంచి వెళ్ళిపోయింది.

రామకోటి నవ్వుకున్నాడు.

ఈ బంధం యింతేగాబోలు! ఇది
తెలుసుకుందామని చేసే ప్రయత్నం

దీన్ని పెంచి ఉరుకుంటోంది,
చిత్రం! ... తెగదు — ఇంతకన్నా
పెరగదు ఒకవేళ పెంచుకుంటే
తెంచుకోతం సాధ్యమేమో. ఈ
పెంచుకోడం తెంచుకోడం దీంట్లో
వీది మంచో ఎంచుకోడం తెలిడం
లేదు!

లోకుల 'దృష్టిలో ఏమిటో తమ
అనుబంధం' అన్న జిజ్ఞాస వుండేది
పూర్వం: తామేమిటో తమకి తెలిసి
పోయినట్లు! — నిజానికి అది
ఇప్పటివరకూ తెలియనేలేదు! —
సామాన్యంలో సమున్నతమైన
సంస్కారమాయిది? ముగ్గురికి
స్నేహమే అహారం, స్నేహమే
వ్యసనం. రంగురంగుల స్నేహం! —
ముగ్గురిలో ప్రతి ఒక్కరికి మిగతా
యిద్దరిమీదా ఈ అనుమానాలేమిటో
మరి! ... ఆనందరావుకి — తనని చంపె
య్యాలని కుట్ర చేస్తున్నారని అను
మానం! ఆ హుషారులో ఆ హాస్య
ప్రియత్వంలో యింత ప్రాణభయం
దాగి ఉందా? — సరళకి ఉంది — ఈ
మొగళ్ళిద్దరూ కలిసి తనకి పాతివ్రత్య
పరీక్ష పెట్టి తనువేసే ప్రతి అడుగు
పరీక్షిస్తూ తను ఎక్కడ తప్పుటడుగు
వేస్తుందో కనిపెడుతున్నట్లుంటుంది.
తనచేత తప్పుచేయించేందుకు తగిన
సన్నివేశాలు కల్పిస్తున్నట్లు ఆమెకి
ఎప్పటికప్పుడే అనుమానం. — ఇద్దరి

వేపూ భయంగా సందేహంగా
చూడకుండా వొక్క సమాధానం
చెప్పదు, ఒక్క అడుగు వెయ్యదు! —
తనమాట చెప్పనే అక్కరలేదు — ఎరవేసి
లాగుతున్నట్టే ఉంటుందియెకాయెకి!
వాళ్ళకేం, హాయిగా పెళ్ళయిన
వాళ్ళు. వాళ్ళు తప్పే చెయ్యరు!
వాళ్ళకి ఈ పాటికి ప్రేమలో థ్రిల్
తగ్గి, తనచేత తప్పు చేయించ
డానికి, దాంతో ఆనందం పొంద
డానికి ప్రయత్నిస్తున్నట్టే ఉంటుంది.
ప్రతిరోజూ పరీక్షే, ప్రతినవ్వు,
ప్రతి మాటా ఎరే. పంజరంలో
పక్షినిలా, మ్యూజియమ్ లో వస్తువు
నిలా, వాళ్ళు చివరికి తన్ను వినోదం
కోసం ఎక్స్ పెరిమెంట్ చెయ్యడం
కోసం చేరదీసినట్లుంది!

కాని — ఈ అనుమానాల అవ
కాశాల మధ్య, నీతి అవినీతుల
పరీక్షల మధ్య — వీదో, సృష్టికెల్లా
తీయని ఆనందం, వర్ణవర్ణాల మైత్రీ
మాధుర్యం కలకాలం కలసి వున్నం
దుకు గర్వకారణం — ఉన్నట్టున్నాయి!
ఇది తెంచుకోడం మంచిదేగాని
సులభంగాదు; ఒకవేళ సులభమైతే
మంచిదిగాదు! ఈ త్రివర్ణ చిత్రం
శాశ్వతంగా చెదరక చెరగక నిల
వాలిందే!

□□□